



السلام علیکم ورحمۃ اللہ وبرکاتہ

اموال زکوٰۃ مفروضہ میں سے مدرسۃ العلوم میں دینا بایں طور کہ نقد روپیہ یا کتب حوالہ ممتاز مدرسہ کے کیا جاوے کہ وہ لوگ داخل مدرسہ کر کے نفقہ طلبا و مشاہرہ مدرسین و دیگر مصارف مدرسہ میں صرف کریں اور وہ کتب درس و تدریس میں رہیں۔ از روئے کتاب اللہ تعالیٰ و سنت رسول اللہ ﷺ جائز ہے یا نہیں؟ ائمہ حنفیہ کا اس باب میں کیا مسلک ہے؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

حسب تصریح فقہائے حنفیہ اموال زکوٰۃ میں تملیک شرط ہے، یعنی اس مال کو کسی اہل مصرف زکوٰۃ کی ملک گردانے، اس لیے بنائے مساجد و تکفین اموات میں اموال زکوٰۃ کو صرف کرنے سے عند الاحتمال زکوٰۃ ادا نہیں ہوگی۔

ہدایہ میں ہے :

”ولا یعنی بھا مسجد، ولا یعنی بھا میت، لانعدام التملیک، وحوالہ الرکن، ولا یعنی بھا دین میت، لأن قضاء دین الغیر لا یقتضی التملیک منه، لایسا فی المیت“ انتہی (الہدایہ، ص: ۱۱۰)

”اس رقم سے مسجد بنائی جائے گی نہ میت کی تکفین کی جائے گی، کیونکہ یہاں ملکیت ثابت نہیں ہے، جب کہ ملکیت کا ثبوت اہم رکن ہے اور نہ اس کے ذریعہ میت کا قرض چکا یا جائے گا، کیونکہ دوسرے کے قرض کو ادا کرنا اس کی جانب سے تملیک ثابت نہیں کرتے بالخصوص میت کے لیے۔“

اور ”فتح القدیر شرح الہدایہ“ میں ہے :

”قوله: لانعدام التملیک، وحوالہ الرکن: فان اللہ تعالیٰ ساعا صدقہ، وحقیقۃ الصدقۃ تملیک المال من الفقیر، وھذا فی البناء ظاہر، وکذا فی التکفین، لانہ لیس تملیکاً للکفن من المیت“ انتہی (فتح القدیر ۲: ۲۶۷)

”یہ قول کہ تملیک نہیں پائی جاتی، جو اہم رکن ہے۔ کیونکہ اللہ تعالیٰ نے اس کو صدقے کا نام دیا ہے اور صدقے کی حقیقت فقیر کو مال کا مالک بنانا ہے۔ یہ چیز تعمیر میں ظاہر ہے، ایسا ہی معاملہ تکفین کے سلسلے میں ہے، کیونکہ تکفین میں میت کو کفن کا مالک نہیں بنایا جاتا۔ ختم شد“

”البنایہ فی شرح الہدایہ للبینی“ میں ہے :

”لا یعنی بالزکوٰۃ مسجد، لأن الرکن فی الزکوٰۃ التملیک... (وحوالہ الرکن) وکذا لا یعنی بھا القنطار والسقایات، ولا یخفی بھا الآبار، ولا تصرف فی إصلاح الطرقات وسد الثغور، ونحو ذلک مما لا یملک فیہ“ انتہی (البنایہ فی شرح الہدایہ ۳: ۳۶۲)

”زکات کے مال سے مسجد تعمیر نہیں کی جاسکتی، کیونکہ زکات کا اہم رکن فقیر کو مال کا مالک بنانا ہے اور یہ چیز اس میں نہیں پائی جاتی اور نہ اس سے میت کی تعمیر و تکفین کی جاسکتی ہے، کیونکہ یہاں بھی میت کی ملکیت ثابت نہیں ہوتی، جو ایک رکن ہے۔ اسی طرح سے ہل نہیں بنائے جاسکتے اور نہ کنوئیں کھودے جاسکتے ہیں۔ سڑکوں کی مرمت و دوسری اور سرحدوں کی حفاظت وغیرہ کے کام بھی زکات سے نہیں کیے جاسکتے، کیونکہ ان سے تملیک ثابت نہیں ہوتی۔ ختم شد“

اور ”البحر الرائق“ میں ہے :

”ولا یمد فی بناء مسجد، و تکفین میت، وقضاء دینہ، وشراء قن یعتق، وعدم الجواز لانعدام التملیک الذی حوالہ الرکن فی الاربعۃ... والخیل فی الجواز فی ہذہ الاربعۃ ان یتصدق بمقدار زکات علی فقیر، ثم یامرہ بعد ذلک بالصرف الی حرزہ الوجوہ، لیكون صاحب المال ثواب الزکاة، وللفقیر ثواب ہذہ القرب، کذا فی المحیط، وأشار المصنف الی أنه لو أطمع قیما ینتھا لا یجوز، لعدم التملیک، إلا إذا دفع لاطعام کالحسوة إذا کان یعقل القبض والا فلا“ انتہی (البحر الرائق ۲: ۲۶۱)

”مسجد کی تعمیر کے لیے زکات کی رقم دی جائے گی نہ میت کی تعمیر و تکفین کے لیے، اور نہ اس کے قرض کی ادائی کے لیے اور نہ غلام کو خرید کر آزاد کرنے کے لیے، کیوں کہ یہ جائز نہیں ہے، اس لیے کہ ان چاروں ہی صورتوں میں فقیر اور مسکین کو مال کا مالک بنانے کی کیفیت نہیں پائی جاتی ہے، جس کا ہونا ان چاروں ہی میں رکن ہے۔ ان چاروں معاملات میں زکات کا مال خرچ کرنے کا حیلہ یہ ہے کہ اپنے مال کی زکات کسی فقیر کو دیدے، پھر وہ زکات دینے والا مال دار شخص اس فقیر شخص سے کہے کہ وہ فقیر اس مال کو ان چاروں معاملات پر یا ان میں سے کسی ایک پر خرچ کر دے۔ اس طرح مال دار شخص کو زکات دینے کا ثواب مل جائے گا اور فقیر شخص کو ان چاروں معاملات میں خرچ کرنے کا ثواب حاصل ہو جائے گا۔ یہ بات اسی طرح المحیط (نامی کتاب) میں لکھی ہوئی ہے۔ مصنف نے اس طرف اشارہ کیا ہے کہ اگر اس نے زکات دینے کی نیت سے کسی یتیم بچے کو کھانا کھلایا تو اس طرح کرنے سے زکات ادا نہیں ہوگی، کیونکہ اس میں یتیم بچے کو مال کا مالک نہیں بنایا گیا سوائے اس کے کہ اگر اس نے اس کے لیے کھانے کو کپڑوں کی مانند پیش کر دیا، بشرطیکہ وہ یتیم بچہ مال کا مالک بننے کی حقیقت کو سمجھتا ہو، ورنہ نہیں۔ ختم ہوا۔“

اور بھی ”البنایہ فی شرح الہدایہ“ میں ہے :

”وَيَجْعَلُ فِي بَيْتِ الْمَالِ مِنَ الْأَمْوَالِ أَرْبَعَةَ أَنْوَاعٍ : مِنْهَا الصَّدَقَاتُ ، وَهِيَ زَكَاةُ السَّوَامِ وَالْعُشُورُ ، وَمَا أَخَذَهُ الْعَاثِرُ مِنَ الْمُسْلِمِينَ الَّذِينَ يَهْرُونَ عَلَيْهِ مِنَ التَّجَارِ ، وَنَوْعٌ آخَرٌ : مَا أَخَذَ مِنْ خِمْسِ الْغَنَائِمِ وَالْمَعْدَنِ وَالرَّكَازِ ، وَيَصْرَفُ هَذَيْنِ النُّوعَيْنِ فِي الْأَصْنَافِ الَّتِي ذَكَرَهَا اللَّهُ فِي كِتَابِهِ ، وَهُوَ قَوْلُهُ : إِنَّمَا الصَّدَقَتُ لِلْفُقَرَاءِ ... الآية ، وَقَوْلُهُ تَعَالَى : وَأَعْلَمُوا أَنَّمَا غَنِمْتُمْ مِنْ شَيْءٍ ... الآية ، فَيَصْرَفُ الْيَوْمَ إِلَى ثَلَاثَةِ أَصْنَافٍ : الْيَتَامَى وَالْمَسْكِينِ وَابْنِ السَّبِيلِ ، وَالنَّوْعُ الثَّلَاثُ : حَوَائِجُ الرِّجَالِ وَالْمَرْجُومَةِ ، وَمَا صَوَّحَ عَلَيْهِ مَعَ بَنِي نَجْرَانَ مِنَ الْحُلِّ مَعَ بَنِي قَلْبٍ مِنَ الصَّدَقَةِ الْمَضَاعِفِ ، وَمَا أَخَذَ الْعَاثِرُ مِنَ الْمُسْتَأْمِنِ مِنْ أَهْلِ الْحَرْبِ ، وَمَا أَخَذَ مِنْ تَجَارِئِ أَهْلِ الذَّمِّ ، تَصْرَفُ هَذِهِ فِي عِمَارَةِ الرِّبَاطَاتِ وَالْقَنَاطِيرِ وَالْجُيُودِ وَالشُّجُورِ وَكِرَى الْأَخْضَارِ الْعِظَامِ الَّتِي لِلْمَلِكِ الْأَخْضَرِ كَجُيُونَ وَالْفَرَاتِ وَدَجْلَةٍ ، وَيَصْرَفُ إِلَى أَرْزَاقِ الْقَضَاءِ وَأَرْزَاقِ الْمُتَقَسِّمِينَ وَالْمُعَلِّمِينَ وَالْمُتَلَدِّقِينَ وَأَرْزَاقِ الْمُتَقَاتِلَةِ ، وَيَصْرَفُ إِلَى رِصْدِ الطَّرِيقِ فِي دَارِ الْإِسْلَامِ عَنِ الْمَصُوصِ وَقَطْعِ الطَّرِيقِ ، وَالنَّوْعُ الرَّابِعُ : مَا أَخَذَ مِنْ تَرْكِيهِ الْمَيْتِ الَّذِي مَاتَ وَلَمْ يَتَرَكَ وَارِثًا أَوْ تَرَكَ زَوْجًا أَوْ زَوْجَةً ، فَصَرَفَ هَذَا نَفَقَةَ الْمَرْضَى فِي أَدْوِيَّتِهِمْ وَعِلَاجِهِمْ ، وَهَمَّ فَقَرَاءَ ، وَكُلْفَنَ الْمَوْتَى الَّذِينَ لَمْ يَلْهُمَ ، وَنَفَقَةَ الْمُقْبِيطِ ، وَعَقْلَ جَنَانِيَّةٍ ، وَنَفَقَةَ مَنْ حَوَّعَ بَزْمِ الْكُحْبِ ، وَلَيْسَ لَهُ مِنْ يَنْقُضِي عَلَيْهِ فِي نَفَقَتِهِ وَمَا شَبَّهِ ذَلِكَ ” انتهى كلامه مختصراً (البنائية ٣ : ٢٦٠)

”بیت المال میں چار طرح کے اموال جمع کیے جائیں گے۔ ان میں سے ایک قسم صدقات کی ہے۔ یہ چرنے والے جانوروں اور عسکر کی زکات ہے، جو عشر جمع کرنے والے نے مسلمان تاجروں سے حاصل کیا ہے۔ دوسری قسم : غنائم، معادن اور فقیہ کا خمس ہے۔ ان دونوں طرح کے اموال کو زکات کے ان آٹھ مستحقین پر خرچ کیا جائے گا، جن کا ذکر اللہ تعالیٰ نے اپنی کتاب میں کیا ہے، جیسا کہ اللہ تعالیٰ کا فرمان ہے کہ ”صدقات صرف فقرا کے لیے ہیں...“ (التوبہ : ٦٠) نیز اللہ تعالیٰ کا فرمان ہے : ”اور جان لو کہ تم لوگوں نے مال غنیمت میں جو کوئی بھی چیز حاصل کی ہے...“ (الانفال : ٢١) تو آج تین اصناف میں انھیں خرچ کیا جائے گا۔ یعنی یتامی، مساکین اور مسافروں پر۔ تیسری قسم خراج اور جزیہ ہے اور بنی نجران سے جن چیزوں پر مصاحبت ہوئی تھی اور بنی قلوب کے ساتھ جس دو گنا صدقہ پر مصاحبت ہوئی تھی اور جو کچھ غیر مسلم معاہدین سے اور ذمی تاجروں سے وصول کیا جائے گا۔ یہ اموال دفاع، جل تعمیرات، سڑکوں کی درستی، بڑی بڑی نہروں کو کرائے پر اٹھانا، جو کسی ایک کی ملکیت نہیں ہے، جیسے بیجوں، فرات، وادی کی نہریں، نیز یہ اموال قنات، ولات، مختبین، معلین اور مجاہدین کی تنخواہوں پر خرچ کیے جائیں گے۔ پوروں اور ڈاکوؤں سے دارالاسلام کے راستوں کو محفوظ رکھنے کے انتظامات پر صرف کیے جائیں گے۔ پھر تھی قسم وہ اموال جو میت کے ترکے سے لیے جائیں گے، جس کا انتقال ہو گیا ہو اور اس کا کوئی وارث نہ ہو یا اس نے صرف شوہر یا بیوی چھوڑی ہو۔ تو اس کے مال کا مصرف اس کے علاقے کے فقرا، مریضوں پر خرچ کرنا اور ان کا علاج کرنا ہے اور لیے مردوں کی تدفین کا انتظام کرنا ہے جو مال چھوڑ کر نہ مرے ہوں، لقیط کا خرچہ، قتل کی دیت اور اس شخص کا خرچہ جو روزی کمانے سے عاجز ہو اور اس کا کوئی ایسا مددگار نہ ہو جو اس کے اخراجات کا بار اٹھائے اور اس سے ملتی جلتی صورتیں۔ ان کا کلام ختم ہوا۔“

لیکن یہ مسلک ائمہ احناف کا کہ ”صدقہ میں تملیک رکن اعظم ہے“ مضبوط و مدلل بالادلة القویہ ثابت نہیں ہے، پچھو جو :

اول : یہ کہ ائمہ احناف کے کلام میں خود تقاض ہے۔ ایک جگہ تو اثبات تملیک کرتے ہیں۔ بائیں عبارت کہ :

”إِنَّ اللَّهَ تَعَالَى سَمَّا حَصَدَهُ ، وَحَقَّقَهُ الصَّدَقَةَ تَمْلِیکَ الْمَالِ لِلْفَقِيرِ“ (فتح القدير، ٢ : ٢٦٢)

”یعنی اللہ نے اس کا نام صدقہ رکھا ہے اور صدقہ کی حقیقت فقیر کو مال کا مالک بنادینا ہے۔“

”وقالوا : ولا یثنی بھما مسجد لاندھام التملیک وهو الرکن“ (الھدایہ، ص : ١١٠)

”اور انھوں نے کہا ہے کہ اس رقم سے مسجد تعمیر نہیں کی جائے گی کیوں کہ وہاں تملیک پائی نہیں جاتی جو اہم ترین رکن ہے۔“

اور دوسری جگہ ائمہ احناف نے تملیک کی نفی کی ہے۔ اور قولہ تعالیٰ : إِنَّمَا الصَّدَقَتُ لِلْفُقَرَاءِ ... (التوبہ : ٦٠) میں جولاہ ہے، امام شافعی اس کو لام تملیک کہتے ہیں۔ اس کی ائمہ احناف تردید کرتے ہیں اور اس کو لام اختصاص قرار دیتے ہیں۔ یعنی کی شرح ہدایہ میں ہے :

” (م) [وَلَنَأْنِ الْأَضَافَةُ] (ش) [أَيِ اخْذِ الصَّدَقَاتِ] لِسَمِ (م) [بَيَانُ انْهَمْ مَصَارِفُ] (ش) [وَأَنْ تَصْبِرَ الْعَاقِبَةُ لِحَمِّ (م) [لِلْإِشْبَاتِ الْإِسْتِاقِ] (ش) [لَأَنَّ الْجَمْعُ لَا يَصْلُحُ مَسْتَقًا ، وَالَامُ لِلْإِخْتِصَافِ لَا لِلْمَلِكِ كَمَا يُقَالُ : الْجَلُّ لِلْفَرَسِ ، وَالْمَلِكُ لَهُ ، وَكَانَ الْمُرَادُ اخْتِصَافَهُمْ بِالصَّرْفِ لِسَمِ ، وَمَعْنَى الْإِشْبَاتِ إِلَى أَكْثَرِ مِنْ عَشْرَةٍ ، وَلَكِنْ أَصْلُهُ لِلْإِخْتِصَافِ ، وَلَمْ يَذْكُرْ الْمُخْتَرِشِيُّ فِي الْمَفْصَلِ غَيْرَ الْإِخْتِصَافِ لِعُمُومِهِ ، فَتَقَالُ : الْإِشْبَاتُ لِلْإِخْتِصَافِ ، كَقَوْلِكَ : الْمَالُ لِلزَّيْدِ ، وَالسَّرَجُ لِلدَّيَاةِ ، وَالْإِشْبَاتُ فِي الْآيَةِ لِلْإِخْتِصَافِ ، يَعْنِي أَنْهَمْ مَخْصُونُونَ بِالزَّكَاةِ ، وَلَا تَكُونُ لغيرِ حَمِّ ، كَقَوْلِكَ : الْخَلَاةُ لِقَرِيشَ ، وَالسَّاقِيَةُ لِبَنِي حَاشِمٍ ، أَيْ لِلْجَعْدِ ذَكَرَ فِي غَيْرِ حَمِّ ، وَلَا يَلِيزُ أَنْ تَكُونَ مَمْلُوكَةً لِحَمِّ ، فَتَكُونُ الْإِشْبَاتُ لِلْبَيَانِ مَحَلَّ صَرْفًا ، وَأَيْضًا الْفُقَرَاءُ وَالْمَسْكِينُ لَا يَخْصُونُ لِكَثْرَتِهِمْ ، فَكَانُوا مَجْمُوعِينَ ، وَالتَّمْلِیکُ مِنَ الْمَجْمُوعِ مَحَالٌ“ (البنائية شرح الھدایہ ٣ : ٢٥٩)

”ہماری دلیل یہ ہے کہ صدقات کی اضافت ان کی جانب اس بات کو بیان کرنے کے لیے ہے کہ وہ زکات وصول کرنے اور اسے استعمال کرنے کے حق دار ہیں اور مال کو بالآخر ان ہی کی طرف لوٹنا ہے۔ اشتقاق کو ثابت کرنے کے لیے نہیں ہے، کیونکہ مجمل مستحق نہیں ہو سکتا۔ اور لام اختصاص کے لیے ہے نہ کہ تملیک کے لیے، جیسا کہ کہا جاتا ہے : ”الجل للفرس“ یعنی جل گھوڑے کے لیے ہے۔ ظاہر ہے کہ وہ اس کا مالک نہیں ہوتا، بلکہ ان پر صرف کرنے کی بنا پر اس سے مراد اس کا اختصاص ہوتا ہے۔ لام کے دس سے زیادہ معانی آتے ہیں، لیکن اس کی اصل اختصاص ہے۔ زحشری نے ”مفصل“ میں اختصاص کی عمومیت کی بنا پر اختصاص کے علاوہ کوئی مفہوم ذکر نہیں کیا ہے اور کہا ہے کہ لام اختصاص کے لیے ہے، جیسے تمہارا یہ کہنا کہ مال زید کے لیے ہے اور زمین جانور کے لیے ہے۔ آیت میں لام اختصاص کے لیے ہے۔ یعنی یہ لوگ زکات کے لیے مختص ہیں، زکات ان کے علاوہ کے لیے نہیں ہوگی۔ جیسے ان کا قول ہے : خلافت قریش کے لیے خاص ہے اور پانی پلانا بنی ہاشم کے لیے مختص ہے۔ یعنی ان کے علاوہ میں یہ نہیں پایا جاتا۔ اس سے یہ بات لازم نہیں آتی کہ یہ چیزیں ان کی ملکیت ہو جائیں۔ اس طرح لام زکات کے صرف کرنے کے محل کے بیان میں آیا ہے اور اس لیے بھی کہ فقرا و مساکین کی کثرت کی بنا پر ان کو شمار نہیں کیا جاسکتا۔ اس لیے وہ لوگ مجمل ہیں اور مجمل کی تملیک محال ہے۔“

پھر جس شے کی نفی ہے، اسی کا اثبات کیا جاتا ہے۔ اور علامہ عینی نے شرح ہدایہ میں دوبارہ رفع ایں تناقض کے جو یہ لکھا ہے :

”لأن التملیک رکن ، لأنه الأصل فی دفع الزکاة - فإن قلت : أنتم جعلتم اللام فی الآية للعاقبة ، ودعوی التملیک بدلالة اللام ، فلم تبغ إلا دعوی مجردة ؟ قلت : معنی جعل اللام للعاقبة أن المقبوض یصیر ملکاً للحم فی العاقبة ، ثم یحصل لحم الملك بدلالة اللام ، فلم تبغ دعوی مجردة“ انتهى (البنائية شرح الھدایہ ٣ : ٢٦٣)

”بے شک تملیک رکن ہے، کیوں کہ زکات ادا کرنے میں یہی اصل ہے۔ لیکن اگر تم یہ کہو کہ تم لوگوں نے لام کو آیت کریمہ میں معاقبت کے لیے بنا دیا ہے اور تملیک کا دعویٰ لام کی دلالت سے کرتے ہیں تو یہ صرف دعویٰ ہی رہ گیا۔ تو میرا جواب یہ ہے کہ لام کو معاقبت کے معنی میں لینے کا مطلب یہ ہے کہ قبضے کی گئی چیز آخر کار ان کی ملک میں ہوگی، پھر لام کی دلالت سے انھیں کی ملکیت حاصل ہوگی۔ لہذا یہ دعویٰ خالی نہ ہوا۔ ختم شد“

پس اس تقریر کا ضعف اور محض تاویل رکبک ہونا اہل بصیرت پر مخفی نہیں ہے۔ واللہ اعلم۔

اور تعریف ”صدقہ“ کی جو شجاعت ابن الہمام نے کیا ہے، صحیح نہیں ہے۔ بلکہ حقیقت صدقہ کی یہ ہے کہ آدمی اپنے مال کو اللہ تعالیٰ کے واسطے نکالے کہ وہ مال و جوہر میں صرف کیے جاویں۔ پس جہاں تک تملیک ہوگا، وہ تملیک ہوگا، ورنہ بلا تملیک۔ اور اس کے مصارف کی تصریح حق تعالیٰ نے اپنے قول: **إِنَّمَا الصَّدَقَتُ لِلْفَقْرَاءِ...** (التوبہ: ۶۰) میں فرمایا ہے۔

امام راغب نے ”مفردات القرآن“ میں لکھا ہے:

”والصدقہ ما یخرجہ الإنسان من ماله علی وجه القربۃ کا لڑاکا“ انتہی (المفردات فی غریب القرآن ۱: ۵۷۵)

”صدقہ وہ ہے جو انسان قرب الہی کے حصول کے لیے اپنے مال میں سے نکالتا ہے۔“

دوم یہ کہ بعض صورتوں میں صورت تملیک اصلاً نہیں پائی جاتی ہے اور وہ محل مصرف زکات قرار دیا گیا۔ چنانچہ عبداللہ بن عباس رضی اللہ عنہما سے قول تعالیٰ:

إِنَّمَا الصَّدَقَتُ لِلْفَقْرَاءِ وَالسَّكِينِ وَالْمُعَلِّمِينَ عَلَیْهَا وَالْمُؤْتَفَقَةُ لِقَوْلِهِمْ وَفِي الرِّقَابِ وَالْفَرِینِ وَفِي سَبِيلِ اللّٰهِ وَابْنِ السَّبِيلِ (التوبہ: ۶۰)

”صدقہ صرف فقیروں کے لیے ہیں اور مسکینوں کے لیے اور ان کے وصول کرنے والوں کے لیے اور ان کے لیے جن کے دل پر جانے جاتے ہوں اور گردن پھرنے میں اور قرض داروں کے لیے اور اللہ کی راہ میں اور راہ رو مسافروں کے لیے۔“

کے بارے میں امام بخاری نے اپنی صحیح میں نقل کیا ہے:

”ویدکر عن ابن عباس رضی اللہ عنہما: یعتق من زکاة ماله، یعطی فی الحج، وقال الحسن: إن اشتری أباه من الزکاة جاز، و یعطی فی الجاہدین والذی لم یحج، ثم تلا: **إِنَّمَا الصَّدَقَتُ لِلْفَقْرَاءِ...** (صحیح البخاری ۲: ۵۳۳)

”ابن عباس رضی اللہ عنہما کے واسطے سے ذکر کرتے ہیں: بندہ اپنے زکات کے مال سے آزاد کر سکتا ہے۔ حج میں بھی دے سکتا ہے۔ حسن نے کہا ہے کہ اگر اس نے زکات کے مال سے اپنے والد کو خرید لیا تو جائز ہے اور مجاہدین کو دے سکتا ہے اور وہ جس نے حج نہیں کیا۔ پھر تلاوت فرمائی: **إِنَّمَا الصَّدَقَتُ لِلْفَقْرَاءِ...**“

اور فتح الباری میں ہے:

”وصلہ أبو سعید فی کتاب الأموال من طریق حسان [بن] ابی الأشتر عن مجاہد عنہ کہ کان لایری بأساً أن یعطی الرجل من زکاة ماله فی الحج، وأن یعتق من الرقبۃ۔ أخرجه عن أبي معاوية عن الأعمش عن، وأخرج عن أبي بكر بن عیاش عن الأعمش عن أبي نوح عن مجاہد عن ابن عباس قال: أعتق من زکاة مالک۔ وتابع أباه معاوية عبدة بن سليمان، رويناه في فوائد يحيى بن معين رواية أبي بكر بن علي المروزي عنه عن عبدة عن الأعمش عن [ابن] ابی الأشتر، ولفظه: کان یخرج زکاتہ ثم یقول: یخرج ما مضی الحج، وما مضی الحج، وقال السیوطی: قلت لأبی عبد اللہ: یشتری الرجل من زکاة ماله الرقاب فیعتق ویبذل فی ابن السبیل؟ قال: نعم، ابن عباس یقول ذلک، ولا أعلم شیئاً یفیه، وقال الخلال: أخبرنا أحمد بن حاشم قال: قال أحمد: کنت أری أن یعتق من الزکاة، ثم کففت عن ذلک، إني لم أره یصح، قال حرب: فاحتج علیه بحديث ابن عباس فقال: هو مضطرب۔ انتہی، وإنما وصفه بالاضطراب للاختلاف فی إسناده علی الأعمش كما نزی، ولعله لم یجزم بہ البخاری۔“

”وقد اختلفت السلف فی تفسیر قولہ تعالیٰ: **وفی الرقاب** فقيل: المراد شراء الرقبۃ للعتق، وصور رواية ابن القاسم عن مالک، واختیار ابی سعید وابی ثور و قول إسحاق، وإليه مال البخاری وابن المنذر، وقال أبو سعید: أعلی ما جاء فیہ قول ابن عباس، وحوالاً بالتابع، وأعلم بالتأويل، وروی ابن وهب عن مالک أن ابی الکاتب، وحوال الشافعی والیث والکوفیین وأکثر أهل العلم، رحمه الطبرانی، وفي قول ثالث: إن سهم الرقاب یبذل نصفین: نصف لكل مكاتب یدعی الإسلام، ونصف یشتری بمکارب من صلی وصام۔ أخرجه ابن ابی حاتم وأبو سعید فی الأموال بإسناد صحیح عن الزهري أنه كتب ذلك لعمر بن عبد العزيز۔“ (فتح الباری ۳: ۳۳۲)

”اور ابو سعید نے کتاب الأموال میں اسے موصول ذکر کیا ہے حسان بن الوالاشرس کے طریق سے، انھوں نے مجاہد کے واسطے سے کہ ابن عباس کوئی حرج نہیں سمجھتے تھے کہ کوئی شخص اپنے مال کی زکات حج میں دے اور یہ کہ گردن آزاد کرے۔ انھوں نے اس کی تخریج کی ہے معاویہ کے واسطے سے، انھوں نے اعمش کے واسطے سے۔ نیز انھوں نے تخریج کی ہے ابو بکر بن عیاش کے واسطے سے، انھوں نے اعمش کے واسطے سے، انھوں نے ابو نوح کے واسطے سے، انھوں نے مجاہد کے واسطے سے اور انھوں نے ابن عباس کے واسطے سے کہ انھوں نے فرمایا کہ اپنے مال کی زکوة میں سے آزاد کرو۔ ابو معاویہ کی عبدة بن سليمان نے متابعت کی ہے، یحییٰ بن معین کی فوائد میں ہمیں اس کی روایت بیان کی گئی ہے ابو بکر بن علی المروزی کی روایت عبدة کے واسطے سے، ان کی اعمش کے واسطے سے اور ان کی ابن الوالاشرس کے واسطے سے۔ اس کے الفاظ یہ ہیں: وہ اپنی زکات نکالتے تھے، پھر کہتے: اس میں سے میرے لیے حج کا سامان سفر تیار کرو۔ میمون نے کہا: میں نے ابو عبد اللہ سے کہا کہ کوئی شخص اپنے مال کی زکات سے غلام خریدتا ہے، پھر اس کو آزاد کر دیتا ہے اور اس کو محاذ جنگ پر روانہ کر دیتا ہے؟ انھوں نے کہا: ہاں درست ہے۔ ابن عباس ایسا ہی کہا کرتے تھے اور اس کے علاوہ میں کوئی چیز نہیں جانتا جو اس کے خلاف ہو۔ خلال نے کہا: ہمیں خبر دی ہے احمد بن حاشم نے کہ امام احمد نے کہا کہ میں سمجھتا تھا: زکات سے آزاد کیا جائے، لیکن پھر میں اس سے باز آ گیا، کیونکہ میں اسے صحیح نہیں سمجھتا۔ حرب نے کہا: پھر ان کے سامنے حدیث ابن عباس کو بطور دلیل ذکر کیا گیا تو انھوں نے کہا: وہ مضطرب ہے۔ حدیث میں اضطراب کی بات اعمش پر اس کی سند میں اختلاف کی بنا پر ہے، جیسا کہ ہم نے دیکھا اور اس لیے بخاری نے اسے باجزم بیان نہیں کیا ہے۔

”اللہ تعالیٰ کے قول **وفی الرقاب** کی تفسیر کے سلسلے میں سلف کے مابین اختلاف رہا ہے۔ کہا گیا ہے کہ اس سے مراد غلام خرید کر اس کو آزاد کرنا ہے۔ یہ روایت ابن قاسم کی ہے مالک کے واسطے سے۔ ابو سعید، ابو ثور، اور اسحاق نے اسی کو اختیار کیا ہے اور اسی کی جانب بخاری اور ابن المنذر مائل ہوئے ہیں۔ ابو سعید نے کہا ہے کہ اس سلسلے میں جو اقوال ہیں، ان میں ابن عباس کا قول سب سے اعلیٰ ہے اور اس لیے کہ اتباع سنت اور تفسیر کے علم میں بھی وہ سب سے افضل ہیں۔ ابن وهب نے روایت کی ہے مالک سے کہ یہ مکاتب کے بارے میں ہے اور یہی قول شافعی، لیث، کوفیوں اور اکثر اہل علم کا ہے اور اسی کو طبرانی نے ترجیح دیا ہے۔ اس میں ایک تیسرا قول ہے کہ غلام آزاد کرانے کے سلسلے میں دو حصے کیے جائیں گے۔ ایک نصف ہر اس مکاتب کے لیے جو اسلام کا دعویٰ کرتا ہے، اور دوسرا نصف اس گردن کو آزاد کرانے کے لیے استعمال ہوگا جو روزے اور نماز کا پابند ہے۔ اس کی تخریج ابن ابی حاتم نے، اور ابو سعید نے الاموال میں کی ہے صحیح اسناد کے ساتھ زہری کے واسطے سے کہ یہ مسئلہ انھوں نے عمر بن عبد العزیز کو لکھ بھیجا تھا۔“

اور تفسیر درمثور میں ہے :

”ابن المنذر عن ابن عباس رضی اللہ عنہما قال : أعتق من زكاة مالك - وأخرج أبو يعيد وابن المنذر عن الحسن أنه كان لا يرى بأساً أن يشتري الرجل من زكاة ماله نسمة فيعتقها، وأخرج ابن المنذر وابن أبي حاتم عن عمر بن عبد العزيز قال : ستم الرقاب نصفان، نصف لكل مكاتب ممن يدعي الإسلام، والنصف الباقي يشتري به رقاب ممن صلى وصام، وقدم إسلامه، من ذكر أو أنثى، يعتقون لله، قال أبو يعيد : قول ابن عباس أعتق ما جاء نافي حذاب الباب، وهو أولى بالاتباع، وأعلم بالتأويل، وقد وافقه عليه كثير من أهل العلم“ (الدر المنثور ۳ ۲۲۳)

”ابن منذر رحمہ اللہ ابن عباس رضی اللہ عنہما سے روایت کرتے ہیں، انھوں نے کہا کہ اپنے مال کی زکوٰۃ سے غلام آزاد کرو اور ابو یعید اور ابن منذر نے حسن کے واسطے سے تخریج کی ہے کہ وہ اس امر میں کوئی حرج نہیں سمجھتے تھے کہ کوئی شخص اپنے مال کی زکوٰۃ سے غلام خریدے، پھر اس کو آزاد کر دے۔ ابن منذر اور ابن ابی حاتم نے عمر بن عبد العزیز کے واسطے سے تخریج کی ہے کہ انھوں نے کہا کہ گردن کا حصہ دو نصف ہے۔ ایک نصف اس مکاتب کے لیے ہے جو اسلام کا دعویٰ ہے اور باقی نصب سے اس غلام کو خریداجائے گا جو نماز پڑھتا ہے اور روزہ رکھتا ہے اور پہلے سے مسلمان ہے، خواہ مرد ہو یا عورت، انھیں اللہ کے لیے آزاد کیا جائے گا۔ ابو یعید کہتے ہیں کہ ابن عباس کا قول سب سے اعلیٰ ہے اور اتباع کے لیے سب سے مناسب ہے۔ کیوں کہ یہی تاویل کے سب سے زیادہ جلتے والے ہیں اور اکثر اہل علم نے انھیں کی موافقت کی ہے۔“

اور تفسیر ابن کثیر میں ہے :

”قال الرقاب فروي عن الحسن البصري ومقاتل بن حيان وعمر بن عبد العزيز وسعيد بن جبير والضحى والزهرى وابن يزيد أنهم المكاتبون، وروي عن أبي موسى الأشعري نحوه، وهو قول الشافعي والليث رضي الله عنهما، وقال ابن عباس والحسن : لا بأس أن تعتق الرقبة من الزكاة، وهو ذهب أحمد ومالك وإسحاق، أي أن الرقاب أعم من أن يعطي المكاتب أو يشتري رقبة فيعتقها استقلالاً“ انتهى (تفسير ابن کثیر ۲ ۳۳۵)

”اور رقاب سے مراد حسن بصری، مقاتل بن حیان، عمر بن عبد العزیز، سعید بن جبیر، ضحیٰ، زہری اور ابن یزید کی روایت کے مطابق مکاتب غلام ہیں۔ ابو موسیٰ کے واسطے سے بھی ایسی ہی روایت بیان کی گئی ہے اور یہی شافعی اور لیث کا قول ہے۔ ابن عباس اور حسن نے کہا ہے کہ کوئی حرج نہیں ہے کہ زکات سے رقاب آزاد کر لیا جائے۔ یہی مسلک احمد، مالک، اور اسحاق کا ہے۔ یعنی یہ رقاب عام ہیں اس سے کہ مکاتب کو دیا جائے یا غلام خرید کر اس کو آزاد کیا جائے۔“

پس وفی الرقاب کی ایک صورت عبد اللہ بن عباس و حسن بصری و عمر بن عبد العزیز نے یہ قرار دیا ہے کہ اموال زکوٰۃ میں سے لونڈی غلام خرید کر کے اولیٰ کے جاویں اور یہی قول مالک، احمد، ابو یعید و دیگر ائمہ کا ہے۔ پس اس صورت میں ”تملیک للفقراء“ (فقیروں کو مال کا مالک بنانے کی کیفیت) اصلاً نہیں پائی گئی، بلکہ وہ متصدق خود بنفسہ اس مال زکوٰۃ سے متولی و مباشر اس کے شراء کا ہوا، پھر اس کو آزاد کیا۔ اور اس کا بیان صاف طور پر صاحب ہدایہ نے کیا ہے :

”ولا يشتري بمارقبة تعتق خلافاً لما لك رحمه الله حيث ذهب إليه في تأويل قوله تعالى : وفي الرقاب ولأننا الإعتاق إسقاط الملك، وليس تملك“ (الهداية، ص : ۱۱۰)

”اور نہیں خریداجائے گا زکات کی رقم سے غلام جس کو آزاد کیا جائے (امام) مالک کے برخلاف جیسا کہ اللہ تعالیٰ کے قول وفی الرقاب کی تاویل کے سلسلے میں ان کا مسلک ہے۔ ہمارے نزدیک آزاد کرنا ملکیت کو ساقط کرنا ہے نہ کہ مالک بنانا۔“

اور حاشیہ کشاف میں ہے :

”إن الأصناف الأربعة الأوائل ملاك لما عساه يدفع إليهم، وإنما يأخذونه ملاك، فكان دخول الام لا يملكهم، وإنما الأربعة الأواخر فلا يملكون ما يصرف نحوهم، بل ولا يصرف إليهم، ولكن في مصالح تتعلق بهم، فالأول الذي يصرف في الرقاب إنما يتناوله السادة والمكاتبون والبايعون، فليس نصيبهم مصر وفا إلى أيديهم حتى يعبر عن ذلك بالام المشعرة بملكهم، لما يصرف نحوهم، وإنما هم محال لهذا الصرف والمصلحة المتعلقة به“ (حاشیہ الکشاف لابن المنیر ۲ ۲۸۳)

”پہلی چار اصناف کا تعلق ملکیت سے ہے، کیوں کہ اس میں یہ چیز پائی جاتی ہے کہ ان کے حوالے کیا جائے اور وہ اس کو ملکیت کے طور پر لے لیتے ہیں۔ اس طور سے یہاں لازم کا دخول ان کے مناسب ہے۔ رہیں چاروں آخری اصناف تو اس میں وہ لوگ مالک نہیں بنتے ہیں کہ ان پر خرچ کیا جائے اور نہ ان کی طرف خرچ کیا جائے گا، بجز ان مصالح کے جو ان سے متعلق ہیں۔ وہ مال جو گردن آزاد کرنے کے لیے خرچ کیا جائے گا، اس کو صرف سید، مکاتب اور بیچنے والے ہی استعمال کر سکتے ہیں۔ ان کا حصہ ان کے ہاتھوں سے خرچ نہیں ہوتا ہے، یہاں تک کہ اس کی تعبیر ایسے لام سے کی جائے جو ان کی ملکیت کا پتہ دیتی ہو اس کا جو کچھ ان کی جانب خرچ کیا جائے گا اور یہ سب محال ہیں، اس مصرف کے لیے اور اس مصلحت کے لیے جو اس سے متعلق ہے۔“

اور مؤیدات سے عدم اعتبار التملیک کی وہ روایت ابو ہریرہ رضی اللہ عنہ کی ہے، جس کو امام بخاری نے روایت کیا ہے :

”عن أبي هريرة رضي الله عنه قال : أمر رسول الله ﷺ بصدقة، فقبل : منع ابن جهميل وخالد بن الوليد والعباس بن المطلب، فقال النبي ﷺ : ما منعكم ابن جهميل إلا أنه كان فقيراً فاغناه الله ورسوله، وأما خالد فإنه تعلمون خالد أقره اجنس وأقره وأعتده في جميل الله...“ (الحدیث (صحیح البخاری، رقم الحدیث ۱۳۹۹)

”ابو ہریرہ رضی اللہ عنہ سے روایت ہے کہ انھوں نے کہا کہ رسول اللہ ﷺ نے صدقے کا حکم دیا، پس کہا گیا کہ ابن جہمیل، خالد بن ولید اور عباس بن عبد المطلب نے منع کیا ہے تو نبی ﷺ نے فرمایا : ابن جہمیل کی کیا حیثیت؟ وہ تو فقیر تھا اس کو اللہ اور اس کے رسول ﷺ نے غنی بنا دیا۔ رہے خالد تو تم لوگ خالد کے ساتھ زیادتی کرتے ہو، کیونکہ اس نے اپنی زرہ اور اسلحہ وغیرہ اللہ کی راہ میں وقف کیا ہوا ہے۔“

فتح الباری میں ہے :

”وقد استدلل بقصة خالد على جواز إخراج مال الزكاة في شراء السلاح وغيره من آلات الحرب والإعانة بما في سبيل الله، بناء على أنه عليه الصلاة والسلام أباح لخالد أن يحاسب نفسه بما جسه فيما يحب عليه“ (فتح الباری ۳ ۳۳۲)

”خالد کے قصے سے استدلال کیا گیا ہے کہ زکات کے مال سے اسلحہ اور آلات حرب اور اعانت فی سبیل اللہ جائز ہے۔ اس بنیاد پر آپ ﷺ نے خالد کو اجازت دی تھی کہ وہ اپنا حسب کرایں اس چیز کے ساتھ جو انھوں نے اپنے اوپر

عائد واجب کو ادا کرنے میں روک رکھی تھی۔“

اور یعنی شرح البخاری میں ہے :

”والحدیث فیہ تھیں آلات الحرب والثیاب وکل ما یستفیع بہ مع بقاء عینہ والنخل والابل کالاعبد“ انتھی (عمدة القاری ۹/۳۷)

”اور حدیث میں اسلحہ وغیرہ اور کپڑوں کو وقف کرنے کی دلیل ہے اور ہر اس چیز کو جس سے فائدہ حاصل کیا جاسکتا ہے اس کی اصل کی بقا کے ساتھ اور گھوڑا اور اونٹ، غلاموں کی مانند ہیں۔ ختم شد“

سوم یہ کہ قلعہ تعالیٰ : وَفِي سَبِيلِ اللَّهِ بِلَا شَكِّكَ فَرْدًا كَامِلًا اس کے غزاة و مجاہدین ہیں، مگر لفظ وَفِي سَبِيلِ اللَّهِ کا عام اور کل وجوہ خیر داخل فی سبیل اللہ ہے اور سنت رسول اللہ ﷺ نے اس کی تخصیص ساتھ کسی فرد کے نہیں کی ہے۔ ہاں بعض بعض افراد کا ذکر احادیث صحیحہ میں آیا ہے، جیسے روایت ابو سعید خدری :

”قال : قال رسول الله ﷺ : لا تحل الصدقة لغني إلا نحره : لغاري سبيل الله ، أو لعامل عليها ، أو لغارم ... الحديث - أخرجه أبو داود في الزكاة ، وابن ماجه ، وسكت عنه المنذري ، وأخرجه في الموطأ مرسلاً (سنن أبي داود، رقم الحديث : ۱۶۳۵، سنن ابن ماجه، رقم الحديث ۱۸۳۱، موطأ الإمام مالك ۱/۲۶۸)

”رسول اللہ ﷺ نے فرمایا کہ صدقہ غنی کے لیے حلال نہیں ہے سوائے پانچ کے، مجاہد یا عامل یا قرض دار کے لیے... الحديث - اس کی تخریج ابو داود نے الزکوٰۃ میں کی ہے اور ابن ماجہ نے، اور منذری نے سکوت اختیار کیا ہے اور موطا میں اس کی تخریج مرسل روایت کے طور پر ہوئی ہے۔“

پس اس حدیث نے وَفِي سَبِيلِ اللَّهِ کے ایک فرد کو بیان کر دیا کہ وہ غازی مجاہد فی سبیل اللہ ہے۔ اور جیسے روایت ام معتزل :

”قالت : كان أبو معتزل جابجاً مع رسول الله ﷺ ، فلما قدم ، قالت أم معتزل : قد علمت أن علي حجة فأنطقا بمشيان حتى دخلنا عليه ، فقالت : يا رسول الله إن علي حجة وإن لابي معتزل بخرأ ، قال أبو معتزل : صدقت ، جعلته في سبيل الله ، فقال رسول الله ﷺ : أعطها ففتح عليه ، فأنه في سبيل الله ، فأعطاهما البكر“ الحديث - أخرجه أبو داود في الحج - (سنن أبي داود، رقم الحديث ۱۹۸۸)

”ام معتزل نے کہا کہ ابو معتزل رسول اللہ ﷺ کے ساتھ حج کے لیے گئے، پس جب وہ آئے تو ام معتزل نے کہا کہ آپ کو معلوم ہے کہ میرے اوپر حج فرض ہے۔ وہ دونوں چلے یہاں تک کہ رسول اللہ ﷺ کے پاس آئے، پس انھوں نے کہا : اے اللہ کے رسول ﷺ مجھ پر حج فرض ہے اور ابو معتزل کے پاس ایک اونٹ ہے۔ ابو معتزل نے کہا : تو نے سچ کہا، میں نے اسے اللہ کی راہ میں دے دیا ہے، تو رسول اللہ ﷺ نے فرمایا : اس کو دے کہ وہ اسی اونٹ پر حج کرے، کیونکہ یہ بھی تو اللہ کی راہ میں ہے۔ تو انھوں نے اپنی بیوی کو اونٹ دے دیا۔ حدیث کی تخریج ابو داود نے کتاب الحج میں کی ہے۔“

کہا خطابي نے ”معالم السنن“ میں :

”فيه من التفقه جواز اجباس النحوان ، وفيه أنه جعل الحج من السبيل ، وقد اختلف الناس في ذلك ، فكان ابن عباس لا يرى بأساً يعطي الرجل من زكاته في الحج ، وروى مثل ذلك عن ابن عمر ، وكان أحمد بن حنبل وإسحاق يقولان : يعطي من ذلك في الحج ، وقال أبو حنيفة وأصحابه وسفيان الثوري والشافعي : لا تصرف الزكاة إلى الحاج ، سقم السبيل عند حم الغزاة والمجاهدون“ انتھی (معالم السنن ۱/۳۶۶)

”اس حدیث میں فقہی مسئلہ یہ ہے کہ حیوان کو وقف کرنا جائز ہے۔ نیز اس میں یہ مسئلہ بھی ہے کہ حج فی سبیل اللہ میں داخل ہے۔ اس سلسلے میں لوگوں کے درمیان اختلاف ہے۔ ابن عباس رضی اللہ عنہما کوئی حرج نہیں سمجھتے کہ اپنے زکات کے مال میں سے حج کے لیے دے۔ ایسی ہی روایت ابن عمر رضی اللہ عنہ سے بھی بیان کی جاتی ہے۔ ابو حنیفہ اور ان کے اصحاب اور شافعی نے فرمایا کہ زکات کا مال حج کے مصرف میں نہیں لایا جائے گا۔ ان کے نزدیک سبیل سے مراد اللہ کی راہ کے غازی اور مجاہدین ہیں۔ ختم شد“

پس اس حدیث نے وَفِي سَبِيلِ اللَّهِ کے ایک افراد کو بیان کیا کہ وہ حج بھی ہے۔ اور ممکن ہے استدلال اس پر ساتھ حدیث سہل بن ابی حمزہ کے :

”إن النبي ﷺ وداه بمائة من إبل الصدقة ، يعني دية الأنصاري الذي قتل نخعير“ أخرجه الأئمة السنية في كتهم ، واللفظ لأبي داود - (سنن أبي داود، رقم الحديث ۱۶۳۸)

”نبی ﷺ نے صدقہ کے اونٹوں میں سے سو اونٹ دیت کے طور پر دیے، یعنی اس انصاری کی دیت جو نخعیر میں قتل کیے گئے تھے۔ اس کی تخریج ائمہ سنی نے اپنی کتابوں میں کی ہے اور مذکورہ الفاظ ابو داود کے ہیں۔“

یعنی رسول اللہ ﷺ نے واسطے رفع فتنہ و اصلاح بین الناس کے سہل بن ابی حمزہ انصاری کو سو اونٹ زکوٰۃ مفروضہ میں سے دے دیا۔ پس اب مصارف ثانیہ مذکورہ فی القرآن میں سے کس مصرف میں یہ داخل کیا جائے گا؟ پس امام مالک اور ایک جماعت اس کو ”غارین“ میں داخل کرتے ہیں، کیونکہ یہ لوگ ”غارم“ کی تعریف یہ کرتے ہیں کہ :

”هو مدین مثل من استدان ليصلح بين الطائفتين في دية أو دين تسكيناً للفتنة ، وإن كان غنيا“ ذكره الزرقاني - (شرح الزرقاني ۲/۱۶۸) عون المعبود ۵/۳۱

”وہ قرض دار ہے، جس نے قرض اس لیے لیا کہ دیت اور قرض کے معاملے میں دو گروہوں کے درمیان مصاحت کرائے یا فتنے کو رفع کرے، گرچہ وہ غنی ہو۔ اس کا ذکر زرقانی نے کیا ہے۔“

اور کہ خطابي نے ”شرح السنن“ میں :

”الغارم الغني فهو الرجل يتحمل الحماة ، ويذان في المعروف وصلاح ذات البين ، وله مال إن يبع فيما اختار ، فيطلى من الصدقة ما يقضي به دينه ، فأما الغارم الذي يدان لنفسه وهو معسر فلا يدخل في هذا المعنى ، لأنه من حملة الفقراء أيضا“

قال الخطابي : ”يشبه أن يكون النبي ﷺ إنما أعطاه ذلك من سقم الغارين على معنى الحماة في صلاح ذات البين ، لأنه قد شجر بين الأنصاري وبين أهل نخعير في دم القتل الذي وجد بها منكم ، فإنه لا مصرف بمال الصدقات في الديات“

(معالم السنن ۱/۳۳۵، ۳۳۵)

” غارم غنی وہ شخص ہے جو تان کا سہل ہو اور اصلاح بن الناس جیسے معروف کام کے لیے قرض لیتا ہو اور اس کے پاس اتنا ہی مایو کہ اگر اس نے اپنے پاس سے دیا تو وہ فقر میں مبتلا ہو جائے گا تو صدقے کے مال سے اس کو اتنا دیا جائے گا جو اس کے قرض کے لیے کافی ہو۔ رہا وہ غارم (مقروض) جو اپنے لیے قرض لیتا ہے اور وہ تنگ دست ہے تو یہ غنی کے حکم میں داخل نہیں ہوگا، کیونکہ وہ عام فقر کی طرح ہے۔ خطابی نے کہا کہ ممکن ہے کہ نبی ﷺ نے اس کو صرف اس بنا پر غارمین کے حصے میں سے دیا ہوگا کہ اسے اصلاح ذات البین پر محمول کیا ہوگا، کیونکہ انصاری اور اہل غیر کے درمیان، اس مقتول کے سلسلے میں جو وہاں پایا گیا تھا، نزاع پیدا ہو گیا تھا، کیونکہ دیتوں (خون ہما) کے لیے صدقات کا مال صرف نہیں کیا جاتا۔“

اور ائمہ احناف اس کو ”غارمین“ میں داخل نہیں کرتے ہیں، کیونکہ ان کے نزدیک ”غارم“ کی وہ تعریف ہے جو ہدایہ میں ہے :

”والغارم من لزمه دين، ولا يملك نصاباً فاضلاً عن دينه، وقال الشافعي: من تحمل غرامته في اصلاح ذات البين وإطفاء التائثرة بين القبيلتين“ انتہی (الحدایہ ۱۱۲)

”اور غارم وہ شخص ہے جس کے اوپر قرض ہو اور اپنے قرض سے زیادہ فاضل نصاب کا مالک نہ ہو۔ شافعی نے کہا ہے کہ غارم وہ ہے کہ جو شخص آپسی نزاع کے اصلاح کرانے میں قرض دار ہو گیا یا دو قبیلوں کے درمیان مصححاً ختم کروانے کے لیے قرض دار ہو گیا۔ ختم شد“

”عن الزهري أنه سئل عن الغارمين، قال: أصحاب الدين، وابن السبيل، وإن كان غنياً، وقال مجاهد: من احترق يمينه، وذهب السبل بماله، وإدان على عياله“ انتہی (تفسير الدر المنثور للسيوطي ۲۲۵)

”زہری سے روایت ہے کہ ان سے غارمین کے بارے میں پوچھا گیا تو انھوں نے کہا: قرض دار لوگ اور مسافر اگرچہ غنی ہو۔ مجاہد نے کہا کہ جس کا گھر جل کر تباہ ہو گیا اور سیلاب کے سبب مال و اسباب سب ختم ہو گیا اور اس نے اپنے عیال کے لیے قرض لیا۔“

اور لغت میں ”غريم“ قرض دار کو کہتے ہیں۔ مفردات القرآن میں ہے :

”الغرم ما يئوب الإنسان في ماله من ضرر لغريم جناية منه، يقال: غرم كذا غراماً ومغراماً، والغريم يقال لمن له الدين، ولمن عليه الدين، قال تعالى: والغارمين وفي سبيل الله“ انتہی (مفردات القرآن ۲ ۱۵۱)

”غرم جو انسان کے مال میں بغیر کسی جرم کے آفت آتی ہے اور غريم وہ شخص ہے جس نے قرض دیا ہو اور جس کے اوپر قرض ہو، جیسا کہ فرمایا: غارمین اور فی سبیل اللہ۔ ختم شد“

اور ”بنایہ شرح ہدایہ“ میں ہے :

”الغرم هو من الخسران، وكان الغارم هو الذي خسر ماله، والخسران النقصان، وقال أبو جعفر البغدادي، الغارم من لزمه دين، وإن كان في يده مال، ولكنه لا ينفق لأداء الدين، فصار كمن لا مال له“ انتہی (البنایہ شرح الحدایہ للیعنی ۳ ۲۵۳)

”غرم خسران میں سے ہے اور غارم وہ شخص ہے جس کا مال خسارے میں ہو اور خسران نقصان کو کہتے ہیں۔ ابو جعفر بغدادی نے کہا ہے کہ غارم وہ ہے جس کے اوپر قرض ہے، اگرچہ اس کے پاس مال ہو، لیکن وہ مال قرض ادا کرنے کے لیے ناکافی ہو، تو یہ شخص ایسے ہے جیسے اس کے پاس مال نہیں ہے۔“

پس حدیث سہل بن ابی حنیہ کو تحت الغارمین داخل کرنے اور فی سبیل اللہ سے خارج کرنے پر کوئی دلیل قوی نہیں ہے سوائے احتمال اور ظن کے، جیسا کہ خطابی نے بلفظ ”یشبه“ ذکر کیا ہے۔ بلکہ ظاہر حدیث اس بات پر دلالت کرتی ہے کہ یہ داخل تحت فی سبیل اللہ ہے، کیونکہ صلح بین الطائفتین اور تسکین فتنہ رفع القتال اعظم امور خیر میں ہے۔ پس فی سبیل اللہ میں اس کو نہیں داخل کرنے کی دلیل قوی چلیے۔ اس لیے بعض ائمہ نے ”سبیل اللہ کو عموم پر رکھا ہے اور سارے امور خیر کو اس میں داخل کیا ہے اور شرط تملیک کو باطل کیا ہے۔“

تفسیر کبیر میں ہے :

”وعلم أن ظاهر اللفظ في قوله: وفي سبيل الله لا يوجب القصر على كل الغزاة، فلهذا المعنى نقل القتال في تفسيره عن بعض الفقهاء أنهم أباحوا صرف الصدقات إلى جميع وجوه الخير من متكفين الموتي وبناء الحصون وعمارة المساجد، لأن قوله: وفي سبيل الله عام في الكل“ (التفسير الكبير ۱۶ ۸۸)

”معلوم ہوا کہ اللہ تعالیٰ کا قول: وفي سبيل الله کا ظاہری لفظ صرف غزات پر ہی محمول نہیں کیا جائے گا۔ چنانچہ قتال نے اپنی تفسیر میں بعض فقہاء کے حوالے سے نقل کیا ہے کہ ان لوگوں نے جائز قرار دیا ہے کہ صدقات کے مصارف تمام خیر کے کام ہیں، جیسے مردے کی تکفین، قلعوں کی تعمیر اور مساجد کی تعمیر۔ کیونکہ اللہ کا قول: وفي سبيل الله ہر ایک کو عام ہے۔“

اور تفسیر خازن میں ہے :

”وفي سبيل الله: يعني وفي النفقة في سبيل الله، وأراد به الغزاة، فلهذا المعنى سمى من مال الصدقات، فيعطون إذا أرادوا الخروج إلى الغزو، وما يستعينون به على أمر الجهاد من النفقة والحسوة والصلاح والموتى فيعطون وإن كانوا أغنياء، لما تقدم من حديث عطاء، وأبي سعيد الخدري، ولا يعطى من سهم سبيل الله لمن أراد أن يجره عند أكثر أهل العلم، وقال قوم: يجوز أن يصرف سهم سبيل الله إلى الحج، يروى ذلك عن ابن عباس، وهو قول الحسن، وإليه ذهب أحمد بن حنبل وإسحاق بن راهويه، وقال بعضهم: إن اللفظ عام، فلا يجوز قصره على الغزاة فقط، ولهذا أباح بعض الفقهاء صرف سهم سبيل الله إلى جميع وجوه الخير من متكفين الموتي وبناء البحور والحصون وعمارة المساجد وغير ذلك، قال: لأن قوله: وفي سبيل الله عام في الكل، فلا يختص بصنف دون غيره“ (تفسير الخازن ۳ ۱۱۳)

”فی سبیل اللہ کا مطلب اللہ کے راستے میں خرچ کرنا ہے اور اس سے مراد غزات ہیں جن کا حصہ صدقات کے مال میں سے ہے۔ اگر وہ غزوات میں جانے کا ارادہ کریں گے تو ان کو دیا جائے گا اور اس سلسلے کے جو بھی اخراجات ہوں گے نفقہ، کپڑا، اسلحہ اور سامان وغیرہ، سب کچھ دیا جائے گا، اگرچہ وہ اغنیاء ہوں، جیسا کہ عطاء اور ابو سعید خدری کی حدیث میں گزرنا۔ اکثر اہل علم کے نزدیک فی سبیل اللہ کی مدد سے حج کے لیے جانے والوں کو نہیں دیا جائے گا۔ کچھ لوگوں نے کہا ہے کہ حج پر جانے والے کو سبیل اللہ کے مدد سے دینا جائز ہے۔ اس کی روایت ابن عباس کے واسطے سے کی جاتی ہے اور یہی حسن کا قول ہے اور اسی جانب احمد بن حنبل، اسحاق بن راہویہ گئے ہیں۔ بعض نے کہا

ہے کہ لفظ عام ہے، اس لیے اس کو صرف غزات پر محدود کرنا جائز نہیں ہے۔ اس لیے بعض فقہانے اجازت دی ہے کہ سبیل اللہ کا حصہ تمام خیر کے کاموں کے لیے ہے۔ اس میں مردے کی تکفین، بلوں کی تعمیر، قلعوں کی تعمیر، مساجد وغیرہ کی تعمیر شامل ہے، کیونکہ اللہ تعالیٰ کا قول ”وَفِي سَبِيلِ اللَّهِ“ ہر ایک کے لیے عام ہے۔ اس لیے کسی خاص صنف کے لیے اسے مختص نہیں کیا جائے گا۔“

اور بعض فقہانے بھی ”وَفِي سَبِيلِ اللَّهِ“ کو عام رکھا ہے۔ ”البحر الرائق شرح كنز الدقائق“ میں ہے :

”قوله : وَمِنْ مَقْطَعِ الْغَزَاةِ - حوالہ المراءى بقوله تعالى : وَفِي سَبِيلِ اللَّهِ - وهو اختيار من له لوليت، وعند محمد : منقطع الحاج، وقيل : طلبه العلم، واقتصر عليه في الفتاوى الظهيرية، وفسره في البدائع بمجموع القرب، فدخل فيه كل من سعى في طاعة الله تعالى وسبيل الخيرات إذا كان محتاجاً“ (البحر الرائق ۲/ ۲۶۰)

”مجاہدین ہی اللہ تعالیٰ کے قول ”وَفِي سَبِيلِ اللَّهِ“ سے مراد ہیں۔ بلویوسف کے قول کے مطابق یہی مختار ہے اور امام محمد کے نزدیک حج کرنے والے بھی اسی زمرے میں آتے ہیں۔ یہ بھی کہا گیا ہے کہ طلبہ بھی مراد ہیں، جیسا کہ فتاویٰ ظہیریہ میں اسی پر اقتصار کیا گیا ہے۔ بدائع میں اس کی تفسیر کی گئی ہے کہ تمام تقرب الہی کے کام (فی سبیل اللہ میں داخل ہیں) اس طور سے اس میں ہر وہ سعی کرنے والا داخل ہو جائے گا، جو اللہ تعالیٰ کی طاعت کے لیے ہو اور خیر کے رستے میں ہو اگر وہ محتاج ہے۔“

اور تفسیر آلوسی میں ہے :

”وَفِي سَبِيلِ اللَّهِ : أريد بذلك عند أبي يوسف : منقطعوا الغزاة، وعند محمد : منقطعوا الحج، وقيل : المراد طلبه العلم، واقتصر عليه في الفتاوى الظهيرية، وفسره في البدائع بمجموع القرب، فدخل فيه كل من سعى في طاعة الله تعالى وسبيل الخيرات، وقال في البحر : ولا يخفى أن قيد الفقر لا بد منه على الوجه كلفنا“ انتهى (تفسير روح المعاني لآلوسی ۱۰/ ۱۲۳)

”اور فی سبیل اللہ سے مراد بلویوسف کے نزدیک غزوات میں شرکت کرنے والے ہیں اور محمد کے نزدیک حج کے لیے رخت سفر باندھنے والے ہیں۔ کہا گیا ہے کہ اس سے مراد طلبا ہیں۔ فتاویٰ ظہیریہ میں اسی پر اقتصار کیا گیا ہے۔ بدائع میں اس کی تفسیر ہے کہ تمام تقرب الہی کے کام اس میں شامل ہیں۔ اس طور سے اس میں ہر وہ سعی کرنے والا داخل ہوگا، جو اللہ تعالیٰ کی طاعت کے لیے ہو اور خیر کے رستے میں ہو اور یہ چیز مختص نہیں ہے کہ تمام صورتوں میں اس کو فقر کے ساتھ مقید یا مختص ضرور کیا جائے گا۔“

اور ”البنایہ فی شرح الہدایہ“ میں ہے :

”وَفِي الْمَرْغِنَانِي : وقيل : وَفِي سَبِيلِ اللَّهِ طلبه العلم“ انتهى (البنایہ شرح الہدایہ ۳/ ۳۵۵)

”اور مرغینانی میں ہے : کہا گیا ہے کہ فی سبیل اللہ سے مراد طلبہ ہیں۔ ختم شد“

پس جن لوگوں نے فی سبیل اللہ کو اپنے عموم پر رکھا ہے یعنی سوائے ان مصارف سببہ مذکورہ اور کل امور خیر کو مراد لیا ہے، جس میں رضائے حق تعالیٰ مقصود ہو اور کسی حدیث مرفوعہ صحیحہ یا اثر صحابہ کی مخالفت لازم نہیں آوے، کلام اس کا اقرب الی الصواب ووافق الی لفظ القرآن ہے اور کل اصناف ثنائیہ میں تملیک کا تحقق نہیں ہے۔ پس شرط تملیک لگا کر اور اس کو رکن قرار دے کر بنائے مسجد وغیرہ کو مصرف زکوٰۃ قرار نہیں دینا غیر صحیح ہے۔ بلکہ جس طرح مجاہد غازی فی سبیل اللہ کو مال زکوٰۃ اس غرض سے دیا جاتا ہے کہ وہ امور مستغرق غزوہ میں اس کو صرف کرے اور وہ اس کا محل و مصرف قرار دیا گیا ہے اور محض اس کی ذاتی منفعت کی غرض سے وہ مال اس کو نہیں دیا جاتا ہے، پس اسی طرح مہتمان مدارس علوم دینیہ کو اموال زکوٰۃ مفروضہ سے دینا یا اس غرض کہ وہ اتفاق طلبہ و دیگر مصارف مدرسہ میں صرف کریں یا کتب دینیہ خرید کر حوالہ کریں کہ اس میں طلبہ پڑھیں، بلا شک جائز ہو سکتا ہے اور محل و مصرف زکوٰۃ قرار دیا جاسکتا ہے، اور تحت عموم قولہ تعالیٰ ”وَفِي سَبِيلِ اللَّهِ“ داخل ہو سکتا ہے۔

ایک فائدہ جلیلہ متعلق اسی مسئلہ کے یہ ہے جو ”سبیل السلام شرح بلوغ المرام“ میں ہے :

”الغارم تحل له الصدقة، وإن كان غنياً، وكذلك الغازی تحل له أن يتخز من الزكاة، وإن كان غنياً، لأنه سارع في سبيل الله - قال الشارح : ولحق به من كان قائماً بمصلحة عامة من مصالح المسلمين كالقضاء والإفتاء والتدريس، وإن كان غنياً، وأدخل أبو عبيدة من كان في مصلحة عامة في العالين، وأشار إليه البخاري حديث قال : باب رزق الحاكم والعالين عليهما - وأراد بالرزق ما يرزقه الإلام من بيت المال ممن يقوم بمصالح المسلمين، كالقضاء والتدريس، فله الأخذ من الزكاة فيما يقوم به مدة القيام بالمصلحة، وإن كان غنياً - قال الطبري : إنه ذهب إلى أن رزق الحاكم والعالين على الحكم، لأنه يشكله الحكم من القيام بمصالحهم، غير أن طائفة من السلف كروادك، ولم يحرّموا - وقالت طائفة : أخذ الرزق على القضاء إن كانت حجة الأخذ من الحلال كان جائزاً لهما، ومن تركه فأنكره تورعاً -“ (سبیل السلام ۲/ ۱۳۶)

”غارم کے لیے صدقہ حلال ہے، اگرچہ وہ مال دار ہو۔ اسی طرح غازی کے لیے حلال ہے کہ زکوٰۃ کی رقم سے اس کے لیے انتظام کیا جائے، اگرچہ وہ غنی ہو، کیونکہ وہ اللہ کی راہ میں سعی کرنے والا ہے۔ شارح نے کہا ہے کہ یہی حکم اس سے بھی ملحق کیا جائے گا جو مسلمانوں کے عام مصالح کے کام انجام دے رہا ہو، جیسے قضا، افتاء اور تدريس، اگرچہ وہ غنی ہو۔ ابو عبیدہ نے اس شخص کو بھی شامل کیا ہے جو عالین کے مصالح کے کام انجام دے رہا ہو۔ اسی کی جانب بخاری نے اشارہ کیا ہے اور کہا ہے : ”باب رزق الحاكم والعالين عليهما“ یعنی حاکم اور عالین کے رزق کا بیان۔ رزق سے مراد ان کے نزدیک وہ ہے جو مال بیت المال سے اسے دیتا ہے، جو مسلمانوں کے مصالح کے کام انجام دیتا ہو، جیسے قضا اور تدريس، تو اس کو زکوٰۃ کی رقم سے لینا جائز ہے، اس کام کے عوض اس مخصوص مدت میں جس میں وہ کام انجام دے رہا ہے، اگرچہ وہ غنی ہو۔ طبری نے کہا ہے : ”معمور کا مسلک یہ ہے کہ قاضی کا قضا کے سلسلے میں اجرت لیا جائے، کیونکہ وہ اپنے مصالح کی انجام دہی سے مشغول ہوتا ہے۔ ہاں سلف کے ایک طبقے نے اسے مکروہ کہا ہے، لیکن حرام نہیں قرار دیا ہے اور ایک گروہ نے کہا ہے : قضا پر اجرت (رزق) لینا اگر وہ حلال صورت میں ہے تو بالاجماع جائز ہے اور جس نے اسے چھوڑا ہے تو اس کا چھوڑنا نہی کی بنا پر ہے۔“

وقال الآكوسي في تفسيره :

”ويجوز صرف الزكاة لمن لا تحل له المسألة بعد كونه فقيراً، ولا يحجز عن الفقير ملك نصب كثيرة غير نامية إذا كانت مستغرة للحاجة، ولذا قالوا : يجوز للعالم وإن كانت له كتب تساوي نصباً كثيرة إذا كان محتاجاً إليها للتدريس ونحوه أخذ الزكاة، بخلاف العامي“ انتهى (روح المعاني ۱۰/ ۱۲۰)

”زکات دینا جائز ہے، اس کے لیے جس کے لیے بھیک مانگنا حلال نہیں تھا فقیر ہونے کے بعد۔ فقر سے اس کو نہیں نکال سکتی ملکیت غیر نامیہ یعنی ایسی ملکیت جو بڑھنے والی نہ ہو، جبکہ اس کو شدید حاجت ہو۔ اسی لیے انہوں نے کہا ہے کہ عالم کے لیے جائز ہے، اگرچہ اس کے پاس ڈھیروں کتا ہیں ہوں، جب وہ ہمدریس کے لیے ان کتا یوں کا محتاج ہو کہ وہ زکات لے، عامی کے برخلاف۔

حدا ما عندی والہ اعلم بالصواب

مجموعہ مقالات، و فتاویٰ

صفحہ نمبر 167

محدث فتویٰ

